

(സി) മാവേലിക്കര മണ്ഡലത്തിലെ പാലമേൽ ആദിക്കാട്ടുകളങ്ങര മത്സ്യമാർക്കറ്റ് നിർമ്മാണം പൂർത്തീകരിച്ചെങ്കിലും നാളിതുവരെയായി പ്രവർത്തനം ആരംഭിക്കുവാൻ കഴിഞ്ഞിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ;

(ഡി) പ്രസ്തുത മാർക്കറ്റ് കെട്ടിടത്തിന്റെ പ്രവർത്തനം ആരംഭിക്കുന്നതിനുള്ള നടപടി സ്വീകരിക്കുമോ; വിശദമാക്കുമോ?

(സി&ഡി) ശ്രദ്ധയിൽപ്പെട്ടിട്ടുണ്ട്. മാവേലിക്കര മണ്ഡലത്തിലെ പാലമേൽ ആദിക്കാട്ടുകളങ്ങര മത്സ്യമാർക്കറ്റിന്റെ നിർമ്മാണം തീരദേശ വികസന കോർപ്പറേഷൻ മുഖേന പൂർത്തീകരിച്ച് 7-1-2019-ൽ പഞ്ചായത്തിന് കൈമാറിയിട്ടുണ്ട്. നിർമ്മാണം പൂർത്തീകരിച്ച് മത്സ്യമാർക്കറ്റ് കച്ചവടക്കാർക്ക് നൽകുന്നതിനും മാർക്കറ്റിന്റെ പ്രവർത്തനം ആരംഭിക്കുന്നതിനും പഞ്ചായത്തധികൃതരോട് ആവശ്യപ്പെട്ടിട്ടുണ്ട്.

പനച്ചമുട് പബ്ലിക് മാർക്കറ്റ് നവീകരണ പ്രവർത്തനങ്ങൾ

248(554) ശ്രീ. സി. കെ. ഹരിന്ദ്രൻ: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) പാറശാല മണ്ഡലത്തിലെ പനച്ചമുട് പബ്ലിക് മാർക്കറ്റിന്റെ നവീകരണത്തിനായി സ്വീകരിച്ചിട്ടുള്ള നടപടികൾ എന്തൊക്കെയാണെന്ന് അറിയിക്കാമോ; പ്രസ്തുത പദ്ധതിയുടെ രൂപരേഖയിൽ എന്തൊക്കെ പ്രവൃത്തികൾ ഉൾപ്പെട്ടിട്ടുണ്ടെന്ന് അറിയിക്കാമോ?

പനച്ചമുട് മാർക്കറ്റ് നവീകരണത്തിനായി 462.83 ലക്ഷം രൂപയുടെ ഫണ്ടിംഗ് സാംഗ്ഷൻ കിഫ്ബിയിൽ നിന്നും 9-8-2020-ന് ലഭിച്ച പ്രകാരം സാങ്കേതികാനുമതി നൽകി. 25-9-2020-ൽ ദർഘാസ് നടപടികൾ പൂർത്തിയാക്കി, 2-11-2020-ന് പ്രവൃത്തിക്കായി കരാറിൽ ഏർപ്പെട്ടിരുന്നു. എന്നാൽ നിലവിൽ സൈറ്റിൽ സ്ഥിതി ചെയ്യുന്ന കെട്ടിടങ്ങൾ പൊളിച്ചുമാറ്റി സ്ഥലം നിർമ്മാണ പ്രവൃത്തിക്കായി ഇതുവരെ പഞ്ചായത്തിൽ നിന്നും കൈമാറി ലഭിക്കാത്തതിനാൽ; കരാറുകാരനെ അദ്ദേഹത്തിന്റെ ആവശ്യപ്രകാരം നിയമ

വിധേയമായി വിടുതൽ ചെയ്തിട്ടുള്ളതാണ്. സ്ഥലം നിർമ്മാണ പ്രവൃത്തിക്കായി കൈമാറി ലഭിക്കുന്നതിനായി പഞ്ചായത്തിനോട് ആവശ്യപ്പെട്ടിട്ടുണ്ട്. ആയത് ലഭ്യമാകുന്ന മുറയ്ക്ക് പ്രവൃത്തി പുനർക്രമീകരിക്കുന്നതാണ്. പ്രസ്തുത പദ്ധതി രൂപരേഖയിൽ ഉൾപ്പെട്ട ഇനങ്ങൾ ചുവടെ ചേർക്കുന്നു:

(1) 2842 ച.മീറ്ററിൽ രണ്ട് നിലകളിലായാണ് പദ്ധതി വിഭാവനം ചെയ്തിട്ടുള്ളത്.

(2) താഴത്തെ നിലയിൽ 38 സ്റ്റാളുകളും മുകളിലത്തെ നിലയിൽ 37 സ്റ്റാളുകളും ക്രമീകരിച്ചിട്ടുണ്ട്.

(3) ഇതുകൂടാതെ മത്സ്യം കേടുകൂടാതെ സൂക്ഷിക്കുവാനായി ചിൽ റൂം, സ്ത്രീകൾക്കും പുരുഷന്മാർക്കും ടോയ്ലെറ്റ് അടങ്ങിയ വെച്ചേറെ വിശുദ്ധ മുറികൾ, വെച്ചേറെ സെക്യൂരിറ്റി റൂം, പ്രിപ്പറേഷൻ റൂം, ഡ്രെയിനേജ് സംവിധാനം എന്നിവ മാർക്കറ്റ് കെട്ടിടത്തിൽ ക്രമീകരിച്ചിട്ടുണ്ട്.

(ബി) പ്രസ്തുത പദ്ധതിയുടെ നിർവ്വഹണത്തിനായി 30% തുക ബന്ധപ്പെട്ട തദ്ദേശസ്വയംഭരണ സ്ഥാപനം ലഭ്യമാക്കി നൽകണമെന്നുള്ള വ്യവസ്ഥ പ്രവൃത്തിയുടെ ടെണ്ടർ നടപടികൾ പൂർത്തിയാക്കിയശേഷം ഉൾപ്പെടുത്തിയ വിവരം ശ്രദ്ധയിൽപ്പെട്ടിട്ടുണ്ടോ; ആയതിന്റെ വിശദാംശങ്ങൾ നൽകാമോ?

ശ്രദ്ധയിൽപ്പെട്ടിട്ടില്ല.

(സി) പനച്ചമുട് പബ്ലിക് മാർക്കറ്റ് നവീകരണ പ്രവർത്തനങ്ങൾ അതിവേഗം പൂർത്തിയാക്കുന്നതിനായി സ്വീകരിച്ചിട്ടുള്ള നടപടികൾ എന്തൊക്കെയാണെന്ന് അറിയിക്കാമോ?

നിർമ്മാണ പ്രവൃത്തിക്കായി നിലവിലെ കെട്ടിടങ്ങൾ പൊളിച്ചുമാറ്റി സ്ഥലം പഞ്ചായത്തിൽ നിന്നും കൈമാറി നൽകുന്നതിനായി പഞ്ചായത്തിനോട് ആവശ്യപ്പെട്ടിട്ടുള്ളതാണ്. നടപടി ത്വരിതപ്പെടുത്തുന്നതിനായി പഞ്ചായത്ത് തലത്തിൽ യോഗനടപടികൾ കൈക്കൊണ്ടിട്ടുള്ളതുമാണ്.